

Qorti tal-Magistrati (Malta)
Bhala Qorti ta' Gudikatura Kriminali

Magistrat Dr Josette Demicoli LL.D

Il-Pulizija
(Spettur Mark Anthony Mercieca)

Vs

Omissis

Kaz Nru: 195/2019

Illum 14 ta' Ottubru 2019

Il-Qorti,

Rat l-imputazzjonijiet migjuba kontra **Omissis**, detentur tal-karta tal-identita' numru 163495M:

Akkuzat talli nhar it-18 ta' April 2019 u anka matul ix-xhur ta' qabel gewwa dawn il-Gzejjer:

1. Fornejt jew ipprokurajt jew offrej li tforni jew li tipprokura id-droga **kokajina**, specifikata fl-ewwel skeda ta l-ordinanza dwar il-medicini perikoluzi, Kap 101 tal-Ligijiet ta' Malta lill-persuna jew persuni jew ghall uzu ta persuna/i minghajr ma kellek licenzja mill-President ta' Malta minghajr ma kont awtorizzat bir-regoli tal-1939 ghall-kontroll intern tad-drogi perikoluzi (G.N. 292/1939) jew minn xi awtorita moghtija mill-President ta' Malta li tforni id-droga u minghajr ma kont fil-pussess ta' awtorizzazzjoni ghall-importazzjoni jew ghall-

esportazzjoni mahrug mit-Tabib Principali tal-Gvern skond id-dispozizzjonijiet tas-sitt taqsima ta' l-ordinanza imsemmija u minghajr ma kellek licenzja jew xorta ohra awtorizzat li jimmanefattura jew iforni d-droga msemmija u minghajr ma kellek licenzja li tipprokura l-istess droga u dan bi ksur tar-regolament 4 tar-regolamenti tal-1939 ghall-kontroll intern tad-drogi perikolu (G.N. 292/1939) kif sussegwentament emendati u bi ksur ta' l-Ordinanza dwar il-Medicini Perikolu Kap 101 tal-Ligijiet ta' Malta;

2. Fornejt jew ipprokurajt jew offret li tforni jew li tipprokura id-droga **herojina**, specifikata fl-ewwel skeda ta' l-Ordinanza dwar il-Medicini Perikolu, Kap 101 tal-ligijiet ta' Malta lill-persuna jew persuni jew ghall-uzu ta' persuna/i minghajr ma kellek licenzja mill-President ta' Malta minghajr ma kont awtorizzat bir-regoli tal-1939 ghall-kontroll intern tad-drogi perikolu (G.N. 292/1939) jew minn xi awtorita moghtija mill-President ta' Malta li tforni id-droga u minghajr ma kont fil-pussess ta' awtorizzazzjoni ghall-importazzjoni jew ghall-esportazzjoni mahrug mit-Tabib Principali tal-Gvern skond id-dispozizzjonijiet tas-sitt taqsima ta' l-ordinanza imsemmija u minghajr ma kellek licenzja jew xorta ohra awtorizzat li jimmanefattura jew iforni d-droga msemmija u minghajr ma kellek licenzja li tipprokura l-istess droga u dan bi ksur tar-regolament 4 tar-regolamenti tal-1939 ghall-kontroll intern tad-drogi perikolu (G.N. 292/1939) kif sussegwentament emendati u bi ksur ta' l-Ordinanza dwar il-Medicini Perikolu Kap 101 tal-Ligijiet ta' Malta;
3. Kellek fil-pussess tieghek id-droga **kokajina** specifikata fl-ewwel skeda tal-Ordinanza dwar il-Medicini Perikolu Kap 101 tal-Ligijiet ta' Malta, meta ma kontx fil-pussess ta' awtorizzazzjoni ghall-importazzjoni jew ghall-esportazzjoni mahrug mit-Tabib Principali tal-Gvern skont id-dispozizzjonijiet tar-4 u s-6 Taqsima tal-Ordinanza u meta ma kontx bil-licenzja jew xort'ohra awtorizzat li timmanifattura, jew li tforni d-droga msemmija u meta ma kontx b'xi mod iehor bil-licenzja mill-President ta' Malta li jkollok id-droga msemmija fil-pussess tieghek u nqast li tipprova li d-droga msemmija giet fornuta lilek ghall-uzu tieghek skont ir-ricetta kif provdut fir-regolamenti msemmija u dan bi ksur tar-regoli tal-1939 dwar il-kontroll intern tad-

drogi perikoluzi (G.N 292/1939) kif sussegwentement emendati u bi ksur tal-Ordinanza dwar il-Medicini Perikoluzi Kap 101 tal-Ligijiet ta' Malta.

4. Kellek fil-pussess tieghek il-pjanta Cannabis kollha jew bicca minnha bi ksur tal-artikolu 8(d) tal-Kap 101 tal-Ligijiet ta' Malta.
5. Ikkommettejt dawn ir-reati fi, jew gewwa distanza ta' mitt metru mill-parametru ta' skola, club, jew xi post simili fejn normalment jiltaqghu z-zghazagh bi ksur tal-artikolu 22(2) tal-Kap 101 tal-Ligijiet ta' Malta;
6. Talli sirt recediv b' sentenza moghtija mill-Qorti ta' Malta presjeduta mill-Magistrat Dr F. Depasquale LL.D nhar it-13 ta' Mejju 2014, liema sentenza saret definitiva u ma tistax tigi mibdula jew mhassra.

Il-Qorti hija wkoll mitluba li f'kaz ta' htija barra milli tapplika l-piena skont il-ligi tordna lill-imputat ihallas l-ispejjez li ghandhom x'jaqsmu mal-hatra tal-esperti skont l-artikolu 533 tal-Kap 9 tal-Ligijiet ta' Malta.

Rat l-ordni tal-Avukat Generali a tenur tal-artikolu 22(2) tal-Kapitolu 101 tal-Ligijiet ta' Malta.

Semghet ix-xhieda.

Rat li l-imputat ammetta l-imputazzjonijiet migjuba fil-konfront tieghu u li huwa kkonferma l-istess ammissjoni wara li inghata zmien biex jirrikunsidra l-posizzjoni tieghu.

Semghet is-sottomissjonijiet dwar il-piena.

Rat l-atti u d-dokumenti kollha.

Ikkunsidrat

L-imputat gie akkuzat bir-reat ta' traffikar ta' droga ossija kokajina, herojina; bil-pussess tal-pjanta cannabis; li wettaq tali reati f' distanza ta' mitt metru mill-parametru ta' skola, klabb jew post simili fejn jiltaqghu z-zghazagh; u li huwa recediv.

Rat li l-imputat fis-seduta ammetta l-imputazzjonijiet migjuba fil-konfront tieghu u li huwa kkonferma l-istess ammissjoni wara li inghata zmien biex jirrikunsidra l-posizzjoni tieghu.

Rat li fl-istess seduta l-ufficjal prosekutur iddikjara li l-imputat ghandu jibbenefika mill-artikolu 29 tal-Kapitolu 101 tal-Ligijiet ta' Malta stante li l-istess imputat ghen b' mod assolut fl-investigazzjonijiet u anke f'kawzi ohra kontra terzi li ghaddejjin bhalissa.

Illi mix-xhieda tal-Ispettur **Mark Anthony Mercieca**¹ jirrizulta li mix-xahar ta' Ottubru 2018 sa ftit tax-xhur ilu l-Pulizija wettqet diversi raids f' postijiet differenti gewwa Birkirkara, Gzira, Marsa u Pietà' rigward djar mibnijin apposta ghat-traffikar tad-droga. Gew arrestati diversi persuni u anke tressqu l-Qorti. Dawn il-postijiet gew mghaqqdin ma' xulxin minhabba l-modus operandi li kien ikun dejjem kwazi l-istess ossija bibien imbarriati bil-gebel, bibien tal-hadid, CCTV cameras u actu sabiex tigi eliminata d-droga.

L-imputat gie arrestat wara li kien inhareg mandat ta' arrest fil-konfront tieghu. Mit-tfittxija li saret fil-kamra tieghu, instab joint suspettat cannabis u anke xi crushers jikkontjenu sustanza suspettata cannabis. L-Ispettur irrefera imbaghad ghall-istqarrija rilaxxjata mill-istess imputat.

Fl-istqarrija rilaxxjata minnu², l-imputat jammetti li huwa ghandu l-vizzju tad-droga kokajina u tal-cannabis. Qal li l-kokajina kien ilu jikkunsmaha fl-ahhar erba' xhur u l-haxixa sa minn mindu kellu tmintax-il sena. Huwa ammetta li huwa sab ruhu f' diffikulta' finanzjarja ghaliex kien bla xoghol u bil-vizzju tad-droga u ghalhekk avvicina lil Jordan Azzopardi sabiex itih xoghol u huwa hadem ghalih minn Dicembru 2018 sa Frar 2019. Kien ikun bil-karozza u jwassal id-drogi gewwa postijiet differenti bhal Marsa, Gzira. Meta kien idur bil-karozza kien jithallas mitejn euro kuljum u meta

¹ Seduta tat-13 ta' Frar 2019

² Fid-19 ta' April 2019 – Dok MM5 a fol 15 tal-process

jbiegh minn xi post gewwa kien jithallas mitt euro kuljum u kien jinghata d-droga li jikkonsma b'xejn. Huwa ta diversi dettalji dwar x'kien jigri u nies li kienu involuti.

Abbazi tal-provi prodotti ghalhekk, apparti l-ammissjoni tal-imputat, din il-Qorti tqis li l-imputazzjoni gew sodisfacjentement ippruvati billi l-elementi li huma rikjesti sabiex tinstab reita' fl-imputazzjonijiet addebitati gew ippruvati sal-grad rikjest tal-ligi.

Piena

Inkwantu ghall-piena li ghandha tigi erogata l-Qorti qeghda tiehu in kunsiderazzjoni n-natura tar-reati li tagghom qieghed jinstab hati l-imputat, il-fedina penali tieghu, l-ammissjoni u d-dikjarazzjoni tal-Ufficial Prosekutur li l-imputat ghandu jibbenefika mill-artikolu 29 tal-Kapitolu 101. Tenut kont tac-cirkostanzi din il-Qorti se tinsel b'zewg gradi.

Fid-dawl ta' dan kollu u fid-dawl tal-imputazzjonijiet, l-imputat se jigi kkundannat ghal prigunerija effettiva u ghal hlas ta' multa.

Decide

Ghal dawn il-motivi din il-Qorti wara li rat ir-4 u s-6 Taqsima u l-artikoli 8(d), 22(1)(a) u 22(2)(b)(i)(ii), kif ukoll it-tieni proviso tal-Artikolu 22(2)(b) u l-artikolu 29 tal-Kapitolu 101 tal-Ligijiet ta' Malta u r-Regolamenti tal-Legislazzjoni Sussidjarja 101.02 u l-artikoli 49 u 50 tal-Kodici Kriminali, fuq ammissjoni ssib lill-imputat hati tal-imputazzjonijiet migjuba fil-konfront tieghu u tikkundannah ghal tmien (8) xhur prigunerija - li minnhom irid jitnaqqas kull zmien li l-hati ghamel taht arrest preventiv biss in konnessjoni mar-reati li hawn instab hati tagghom - u ghall-hlas ta' multa ta' elf u hames mitt Euro (€1,500) li, b'applikazzjoni tal-Artikolu 14(2) tal-Kap. 9 tal-Ligijiet ta' Malta, tista' tithallas b'rati mensili u

konsekuttivi ta' hamsin Euro (€50), bl-ewwel pagament jibda jithallas mill-ahhar ta' Dicembru 2019. Pero` jekk il-hati jonqos li jhallas pagament wiehed, il-bilanc jigi dovut minnufih u jigi konvertit fi prigunerija

Il-Qorti tordna d-distruzzjoni tad-droga u ezebiti, Dokumenti MM7 u MM8, u dan hekk kif din is-sentenza tghaddi in gudikat, u dan taht il-harsien tar-Registratur li ghandu jirredigi proces-verbal li jiddokumenta l-procedura tad-distruzzjoni, liema dokument ghandu jigi nserit fl-atti ta' din il-kawza mhux aktar tard minn hmistax-il jum minn tali distruzzjoni.

Il-Qorti mhiex qeghda tordna l-konfiska tal-mowbajls u zewg simcards u usb ezebiti u mmarkati bhala Dok MM6 billi ma rrizultax lil din il-Qorti li hemm lok ghall-konfiska.

Dr Josette Demicoli
Magistrat